



السلام علیکم ورحمۃ اللہ وبرکاتہ۔

فارغ اور پٹھوں کے درجہ کے علاج کیلئے ایک تیل بنایا جاتا ہے جس میں مختلف جڑی بوٹیاں اور تیل ڈالے جاتے ہیں۔ اس میں سائڈے کے جڑی سے بنا ہوا تیل بھی ڈالا جاتا ہے۔ سوال یہ پیدا ہوا کہ اگر سائڈے کو ذبح کیے بغیر اسکو مار کر پاؤ لیسے ہی اسکو زندہ بٹڑ کر اسکو بیٹھا کر نچلے حصہ کو چیر کر اسکی چربی نکال کر پھر اسکو بیٹھا کر ٹانگے لگا کر سائڈے کو چھوڑ دیا جائے اور اسکی چربی کو گرم کر کے اسکا تیل بنایا جائے پھر اس تیل کو مالش کے قبل میں ڈالا جائے تو وہ مالش کا تیل پاک ہوگا یا ناپاک؟ تو مختلف کتب فقہ میں تفسیر کرنے کے بعد یہ بات سامنے آئی کہ اگر سائڈہ دقوی (خون والا) ہے تو اسکی چربی اسکو ذبح کیے بغیر لیں تو وہ ناپاک ہوگی اور اگر وہ دھوی نہیں ہے تو اسکی چربی بغیر ذبح کیے بھی پاک ہوگی۔ تو اسکو دقوی ہونے کی تحقیق کیلئے مختلف کتب فقہ دیکھیں مگر ان میں اسکو دقوی ہونے یا نہ ہونے کے بارے میں کچھ نہیں ملا۔ ایک معتبر دینی ادارے اور مدرسہ کے دارالافتاد میں پیشہ والے مفتی صاحب سے پوچھا تو انہوں نے کہا کہ یہ (سائڈہ) دقوی نہیں ہے کیونکہ ہمیشتی زبور حصہ ہم سے صفحہ ۱۵۴ میں مسئلہ ۶ میں لکھا ہے "کبڑے مکڑے اور خشکی کے حملہ وہ جانور جن میں دم سائل نہ ہو پاک ہیں جیسے اکثر حشرات الارض۔ چھوٹے چھوٹے چھپکلی جیسے دم سائل نہ ہو چھوٹا سانپ جیسے دم سائل نہ ہو خارجاً ازکا استعمال ہر طرح درست ہے اور داخلہ سب حرام ہیں سوائے ٹڈی کے الخ" انہوں نے کہا کہ جس جگہ حدیث میں چھوٹی چھپکلی کا ذکر ہے وہاں کسی شاعر نے اسکو تحت سائڈے کو بھی ذکر کیا ہے لہذا یہ دقوی نہیں ہے۔ نیز انہوں نے کہا کہ ہم نے خود ایک مرتبہ سائڈے کو پتھروں سے مارا ہے اور اسکا خون نہیں نکلا تھا اسلئے ہمارا مستندہ بھی ہے کہ یہ دھوی نہیں ہے لہذا مالش کا تیل مذکور (جس میں سائڈے کا تیل ڈالا گیا ہے) پاک ہوگا

جیکہ ایک دوسرے مفتی صاحب نے کہا کہ اس حدیث کی شرح میں ابو داؤد رحمہ اللہ میں تو اس کا ذکر ہے کہ ان کو مارنے کے ثواب میں ان چیزوں کا حکم یکساں ہے



جلسے گزرتے دیکھو نئے سائنڈہ بھی آپس میں داخل ہے جبکہ وہاں سائنڈے  
کر دھوی ہوئے یا نہ ہونے کا ذکر نہیں ہے

ایک اور مفتی صاحب نے کہا کہ سائنڈہ ضرب (گوہ) سے بڑا ہوتا ہے اور  
ضرب (گوہ) میں خون ہوتا ہے اور سائنڈے میں بھی خون ہے اور یہ خون  
کہ لغز زندہ نہیں رہ سکتا۔ جب انہیں بتلایا گیا کہ ایک مفتی صاحب  
نے کہا ہے کہ میں نے خود پتھروں سے مارا ہے اور آپس میں خون نہیں  
نکلا تو انہوں نے کہا کہ اسکا اعتبار نہیں ہے "بہ دھوی ہی ہے"۔

آپ سے پوچھنا ہے کہ آپ اسکا مارے میں وضاحت سے فرما دیں  
کہ سائنڈہ دھوی ہے یا نہیں اور اسکو ذبح کے بغیر اسکو مار کر یا زندہ  
ہونے کی حالت میں اگر اسکی چربی حاصل کر کے اسکا تیل بنایا جائے تو وہ  
تیل ناپاک ہو گا یا پاک ؟

۲۔ TIENS کمپنی کے کاروبار اور طریقہ کار کے بارے میں ہمارے پاس آپ کے  
فتویٰ کی فوٹو کاپی موجود تھی۔ کوئی شخص اسکو دکھانے سے لڑے گا  
تھا اور اس نے گم کردی لہذا درخواست ہے کہ اسکی ایک کاپی  
دوبارہ ارسال فرمائیں



والسلام  
محمد دلشان اکیلی

بسم اللہ الرحمن الرحیم  
الجواب حامداً ومصلیاً

(۱)۔۔۔۔۔ سانڈا کے دموی ہونے اور نہ ہونے سے متعلق کوئی تصریح نہیں ملی تاہم اتنی بات ضرور ہے کہ سانڈا گوہ کی قسم کا ایک جانور ہے جیسا کہ فیروز اللغات اردو میں لکھا ہے (سانڈا گوہ کی قسم کا ایک جانور جس کا تیل نکال کر گٹھیا کے درد کے لئے یا طلا کے طور پر استعمال کرتے ہیں۔ ص ۷۶۹)

لہذا گوہ کے دموی ہونے یا نہ ہونے سے متعلق جو حکم ہو گا وہی حکم سانڈا کا ہو گا، اور گوہ کے بارے میں فقہاء کرام کا قول یہ ہے کہ گوہ ایک دموی جانور ہے اگرچہ اس میں دم سائل یعنی بہنے والا خون نہیں ہوتا لہذا جب سانڈا گوہ کی ایک قسم ہے تو وہ بھی دموی ہو گا اور اس کو غیر دموی کہنا درست نہیں۔

اور اس کے علاوہ جو سوال میں ذکر کیا گیا ہے کہ اس کو ذبح کئے بغیر اس سے چربی نکالی جاتی ہے تو یہ اس کے ساتھ ظلم ہے ایسی صورت میں اس کو ذبح کر کے چربی حاصل کرنا چاہئے تاہم دونوں صورتوں میں خواہ ذبح کئے بغیر اس کی چربی حاصل کرے یا ذبح کر کے اس سے چربی حاصل کر کے جو تیل بنایا جاتا ہے دونوں صورتوں میں وہ تیل ناپاک ہے کیونکہ مفتی بہ قول کے مطابق غیر ماکول اللحم جانور ذبح کرنے سے صرف چھڑا پاک ہوتا ہے اسکے علاوہ اجزاء پاک نہیں ہوتے لہذا یہ تیل ناپاک ہو گا اور ناپاک تیل کے بارے میں حکم یہ ہے کہ وہ تیل خارجی استعمال کے لئے علاج معالجہ کے طور پر استعمال کرنا درست ہے لیکن جسم کے جس حصے پر اس سے مالش کیا جاتا ہے نماز پڑھنے کے وقت اس حصے کو دھونا ضروری ہے اس کو دھوئے بغیر نماز پڑھنا درست نہیں ہوگی۔

بدائع الصنائع، دارالکتب العلمیہ - (5 / 36)

وَكَذَلِكَ مَا لَيْسَ لَهُ دَمٌ سَائِلٌ مِثْلُ الْحَيَّةِ وَالْوَرِغِ وَسَامٌ أَهْرَصَ وَجَمِيعِ الْحَشَرَاتِ  
وَهَوَامِ الْأَرْضِ مِنَ الْقَارِ وَالْقَرَادِ وَالْقَنَاقِدِ وَالضَّبِّ وَالزُّبُرِ وَأَبْنِ عَرَسٍ وَمَعْوَهَا،  
وَلَا جَلَافٌ فِي حُرْمَةِ هَذِهِ الْأَشْيَاءِ إِلَّا فِي الضَّبِّ فَإِنَّهُ حَلَالٌ

البحر الرائق، دارالكتاب الاسلامی - (8 / 195)

وَأَمَّا الضَّبُّ وَالزُّبُرُ وَالسَّلْحَفَاءُ وَالْحَشَرَاتُ فَلِأَنَّهَا مِنَ الْحَبَائِثِ

الفتاویٰ الہندیہ - (1 / 46)

وَحَلْمُ الْمَيْتَةِ وَتَبُولُ مَا لَا يُؤْكَلُ وَالزُّوْثُ وَأَخْفَاءُ الْبَقَرِ وَالْعَلِيزَةُ وَنَحْوُ الْكَلْبِ وَخُرْءُ  
الدَّجَاجِ وَالْبَطِّ وَالْإِوَرِ بِحَسَبِ بَحَاسَةِ غَلِيطَةٍ هَكَذَا فِي فَتَاوَى قَاضِي  
عَانٍ..... فَلِذَا أَصَابَ الثُّوبُ أَكْثَرُ مِنْ قَدْرِ الدِّزْهِمِ يَمْتَنِعُ جَوَازُ  
الصَّلَاةِ. كَذَا فِي الْمُحِيطِ.





## الفتاوى الهندية - (1 / 42)

وَإِذَا غَسَسَ الرَّجُلُ يَدَهُ فِي السَّمَنِ النَّجَسِ أَوْ أَصَابَتْ ثَوْبَهُ ثُمَّ غَسَلَ الْيَدَ أَوْ  
الثَّوْبَ بِالمَاءِ مِنْ غَيْرِ جُرْصٍ وَأَثَرِ السَّمَنِ بَاقٍ عَلَى يَدِهِ يَطْهَرُ بِهِ أَخَذَ الْقَبِيحَةَ  
أَبُو اللَّيْثِ وَهُوَ الْأَصَحُّ. هَكَذَا فِي الذَّخِيرَةِ.

## الفتاوى الهندية - (1 / 42)

الدُّهْنُ النَّجَسُ يُغْسَلُ ثَلَاثًا بِأَنْ يُلْقَى فِي الْحَابِيَةِ ثُمَّ يُصَبَّ فِيهِ مِثْلُهُ مَاءً وَيُخْرَكُ  
ثُمَّ يُنْرَكُ حَتَّى يَغْلُو الدُّهْنُ فَيُؤْخَذَ أَوْ يُنْقَبَ أَسْفَلَ الْحَابِيَةِ حَتَّى يَخْرُجَ الْمَاءُ.  
هَكَذَا ثَلَاثًا فَيَطْهَرُ. كَذَا فِي الرَّاهِدِيِّ-----  
وَعَسَلَ غُضُو فِي أَوَانٍ وَعَسَلَ جُنُبٍ لَمْ يَسْتَنْجِ فِي آثَارِ كَالثَّوْبِ وَيَتَنَجَّسُ الْمَاءُ  
وَالْأَوَانِي وَالْمَاءُ الرَّابِعُ مُطَهَّرٌ فِي الثَّوْبِ لَا الْغُضُو؛ لِأَنَّهُ أُقِيمَ بِهِ قُرْبَةً. كَذَا فِي  
الْكَافِي وَالْمِيزَانِ الثَّلَاثَةُ بِحَسَبِ مُتَقَاوَنَةٍ فَالْأَوَّلُ إِذَا أَصَابَتْ شَيْئًا يَطْهَرُ بِالثَّلَاثِ  
وَالثَّانِي بِالْمُتَنَّى وَالثَّلَاثُ بِالْوَاحِدِ. كَذَا فِي مُحِيطِ السَّرْحِييِّ وَهُوَ الصَّحِيحُ.

(۲)----- ثامن سنہ کمیٹی کے کاروبار اور طریقہ کار سے متعلق مسئلہ فتویٰ نمبر (۷/۱۱۱۵) ملاحظہ فرمائیں۔  
واللہ سبحانہ و تعالیٰ اعلم بالصواب

الحمد لله

عبد الرحمن عفی عنہ

دارالافتاء جامعہ دارالعلوم کراچی

۲۰۱۳/۴/۲۸ء

۱۴۳۵/۶/۲۷ھ

الجواب صحیح

۱۴۳۵/۶/۲۸ھ



الحمد لله  
محمد عبد الله عفی عنہ

۲۰۱۳/۴/۲۸ء

الجواب صحیح

محمد عبد المنان عفی عنہ

(محمد عبد المنان عفی عنہ)

نائب مفتی جامعہ دارالعلوم کراچی

۲۰۱۳/۴/۲۸ء

۱۴۳۵/۶/۲۷ھ

